

खबर संक्षेप



शंकरगढ़ में पेट्रोल-डीजल पहुंचते ही उमड़ी भीड़, वाहनों की लंबी कतारें

शंकरगढ़। शंकरगढ़ क्षेत्र में पेट्रोल-डीजल की किल्लत के बीच मंगलवार को बचवार स्थित पेट्रोल पंप में टैंकर पहुंचते ही बड़ी संख्या में वाहन चालकों की भीड़ उमड़ पड़ी। पेट्रोल और डीजल भरवाने के लिए चारों ओर वाहनों की लंबी कतारें लग गईं, जिससे कुछ समय के लिए सड़क पर जाम की स्थिति बन गई। क्षेत्र में पिछले कुछ दिनों से पेट्रोल-डीजल की कमी बनी हुई थी। पेट्रोल व डीजल नहीं मिलने से लोग परेशान थे। साथ ही लोगों को कई तरह की परेशानियों का सामना करना पड़ रहा था। मंगलवार को जैसे ही पेट्रोल पंप में टैंकर पहुंचा तो देखते ही देखते वाहन चालक बड़ी संख्या में वहां पहुंच गए। बाइक, कार और अन्य वाहनों की लंबी लाइन लगने से आवागमन प्रभावित हुआ। तेज रूप के बीच घंटों इंतजार करना आहकों के लिए परेशानी का कारण बना रहा। लोगों ने बताया कि ईंधन की कमी के चलते उन्हें काफी दिक्कतों का सामना करना पड़ रहा है। स्थानीय लोगों ने प्रशासन से क्षेत्र में नियमित रूप से पेट्रोल-डीजल की उपलब्धता सुनिश्चित करने की मांग की है, ताकि लोगों को परेशानी का सामना न करना पड़े।

गायत्री शक्तिपीठ में व्यक्तित्व निर्माण युवा शिविर प्रारंभ

सूरजपुर। अखिल विश्व गायत्री परिवार शांतिकुंज हरिद्वार के मार्गदर्शन में गायत्री शक्तिपीठ सूरजपुर में 18 से 23 मई तक व्यक्तित्व निर्माण युवा शिविर का आयोजन किया जा रहा है। शिविर का शुभारंभ मां गायत्री के समक्ष दीप प्रज्वलित कर किया गया। यह शिविर युवाओं के सर्वांगीण विकास को समर्पित है, जिसमें शारीरिक, मानसिक, बौद्धिक, आध्यात्मिक एवं सांस्कृतिक विकास के साथ योग, आयुर्वेद, प्राकृतिक चिकित्सा तथा भारतीय संस्कृति से जुड़ी विभिन्न विधाओं की जानकारी सरल एवं सहज तरीके से दी जा रही है। शुभारंभ अवसर पर भोला प्रसाद अग्रवाल, शिवशंकर कुशवाहा, लोचन प्रसाद गुप्ता,पवन गर्ग, अवधेश गोपाल, सोमनाथ, राकेश कुशवाहा, पवन सिंह एवं शिव शंकर साहू उपस्थित रहे। शिविर के सफल संचालन हेतु शांतिकुंज हरिद्वार से श्रीमती किरण श्रीवास्तव, अरुण कुमार आर्य, राजेश देवानग एवं श्रीमती संध्या प्रधान पहुंचे हैं। उनके मार्गदर्शन में युवाओं के व्यक्तित्व निखारने का क्रम निरंतर संचालित हो रहा है। शिविर अंतर्गत 20 मई को नगर में भव्य नशा मुक्ति रैली का आयोजन किया गया। रैली के माध्यम से युवा नशा मुक्त भारत का संदेश जन-जन तक पहुंचाया।

सरगुजा 30 कोचिंग हेतु चयन परीक्षा 23 को
अम्बिकापुर। जिला शिक्षा अधिकारी कार्यालय द्वारा सरगुजा 30 कोचिंग वर्ष 2026-27 हेतु कक्षा 9वीं, 10वीं एवं 12वीं (जीव विज्ञान एवं गणित संकाय) में अध्ययनरत मेधावी छात्र-छात्राओं के लिए चयन परीक्षा आयोजित की जाएगी। यह परीक्षा 23 मई को प्रातः 11 बजे से दोपहर 2 बजे तक शासकीय बहुउद्देशीय उच्चतर माध्यमिक विद्यालय में आयोजित होगी। जारी निर्देशानुसार सरगुजा जिले के शासकीय हाई स्कूल एवं उच्चतर माध्यमिक विद्यालयों में अध्ययनरत विद्यार्थी चयन परीक्षा में सम्मिलित हो सकेंगे जिन्होंने पूर्ववर्ती कक्षा में 70 प्रतिशत से अधिक अंक प्राप्त किए हों। कक्षा 9वीं हेतु कक्षा 8वीं, कक्षा 10वीं हेतु कक्षा 9वीं तथा कक्षा 12वीं (जीव विज्ञान एवं गणित संकाय) हेतु कक्षा 11वीं में 70 प्रतिशत से अधिक अंक प्राप्त करना अनिवार्य होगा। विद्यार्थियों को संबंधित अंकसूची की छायाप्रति एवं पालक की सहमति पत्र साथ लाना होगा। चयन परीक्षा केवल हिन्दी माध्यम में आयोजित की जाएगी तथा केवल हिन्दी माध्यम में अध्ययनरत विद्यार्थी ही परीक्षा में सम्मिलित हो सकेंगे। विद्यार्थियों को विद्यालय गणवेश में उपस्थित होना होगा तथा अध्ययनरत विद्यालय से प्राचार्य द्वारा प्रमाणित परिचय पत्र अथवा आई-कार्ड साथ लाना अनिवार्य होगा। सभी विद्यार्थियों को परीक्षा केंद्र में प्रातः 10:00 बजे तक उपस्थित होना सुनिश्चित करने कहा गया है। चयन परीक्षा के आधार पर कक्षा 9वीं हेतु 30 विद्यार्थियों, कक्षा 10वीं हेतु 10 विद्यार्थियों एवं कक्षा 12वीं हेतु 10 विद्यार्थियों का चयन मेरिट क्रम में किया जाएगा।

पर्यटन मंत्री ने दिखाई हरीझंडी
सरगुजा में नेक्स्ट जेन सीजी डायल-112 सेवा तथा मोबाइल फॉरेंसिक वैन का शुभारंभ



हरी झण्डी दिखा कर रवाना करते मंत्री व अन्य ।

हरिभूमि न्यूज ▶▶ **अग्निबापुर**

बुधवार को सरगुजा में नेक्स्ट जेन सीजी डायल-112 सेवा' तथा मोबाइल फॉरेंसिक वैन का शुभारंभ किया गया। प्रदेश के पर्यटन राजेश अग्रवाल ने एवं संस्कृति मंत्री हरीझंडी दिखाकर 12 आधुनिक डायल-112 वाहनों एवं मोबाइल फॉरेंसिक वैन को रवाना किया। इस दौरान मंत्री श्री अग्रवाल ने कहा कि राज्य सरकार मुख्यमंत्री विष्णुदेव साय के नेतृत्व में तकनीक आधारित सुशासन और नागरिक सुरक्षा को सर्वोच्च प्राथमिकता देते हुए कार्य कर रही है। नेक्स्ट जेन सीजी डायल-112 सेवा और मोबाइल फॉरेंसिक वैन का शुभारंभ छत्तीसगढ़ में आधुनिक एवं त्वरित आपातकालीन सहायता व्यवस्था की दिशा में एक महत्वपूर्ण कदम है। एकके नंबर, सम्बो बर की भावना के साथ अब प्रदेवाधियों को पुलिस, मेडिकल, फायर और आपदा जैसी हर आपात स्थिति में एकीकृत एवं त्वरित सहायता उपलब्ध होगी। अत्याधुनिक तकनीकों से लैस यह व्यवस्था न केवल आपातकालीन सेवाओं को अधिक प्रभावी बनाएगी, बल्कि आम जनता का सुरक्षा व्यवस्था पर विश्वास और मजबूत करेगी। उन्होंने बताया कि मोबाइल फॉरेंसिक वैन के माध्यम से घटनास्थल पर

एक ही नंबर पर हर आपात स्थिति में त्वरित सहायता

एकके नंबर, सम्बो बर' थीम पर आधारित यह आधुनिक सेवा पुलिस, अग्निशमन और चिकित्सा सेवाओं को एकीकृत करते हुए नागरिकों को एक ही नंबर पर त्वरित सहायता उपलब्ध कराएगी। अब प्रदेशवासियों को पुलिस सहायता, मेडिकल इमरजेंसी, आगजनी, सड़क दुर्घटना, महिला सुरक्षा, चाइलड हेल्पलाइन, आपात प्रबंधन और हाईवे इमरजेंसी जैसी सेवाएं एकीकृत मंच पर उपलब्ध होंगी। इस सेवा के अंतर्गत अत्याधुनिक वाहनों में स्मार्टफोन, जीपीएस, वायरलेस रेडियो, पीटीजेड कैमरा, डेश कैम, मोबाइल एनटीआर तथा सोलर बैकअप जैसी अत्याधुनिक सुविधाएं उपलब्ध हैं। इन तकनीकों की सहायता से घटनास्थल की लाइव मॉनिटरिंग, रियल-टाइम ट्रैकिंग और त्वरित संचार सुनिश्चित किया जा सकेगा।

ही वैज्ञानिक जांच संभव हो सकेगी, जिससे अपराध अनुसंधान की गुणवत्ता और गति दोनों में सुधार आएगा तथा साक्ष्य आधारित न्याय प्रणाली को मजबूती मिलेगी। बता दें कि नेक्स्ट जेन सीजी डायल-112 सेवा 24x7 संचालित होगी। इसमें जीआईएस आधारित मोनिटरिंग, एडवांस व्हीकल ट्रैकिंग एंसेआईपी ट्रंक टेक्नोलॉजी और ऑटोमेटिक कॉलर नेशनल पहचान प्रणाली जैसी आधुनिक तकनीकों का उपयोग किया गया है। राज्य के सभी 33 जिला समन्वय केंद्रों को भी इस नेटवर्क से जोड़ा गया है। नागरिक अब वॉयस कॉल,

जिले में शुरू की गई इमरजेंसी डॉयल 112 की सुविधा दस वाहनों को विधायक ने दिखाई हरीझंडी

बलरामपुर। जिले में में इमरजेंसी सेवाओं के लिए डायल 112 की शुरुआत की गई। इस दौरान प्रतापपुर विधायक श्रीमती शकुन्तला पोते ने जिले को प्रदान की गई 10 इमरजेंसी डायल 112 को हरी झण्डी दिखाकर रवाना किया गया। इस कार्यक्रम में सांसद वितामणि महाराज वर्तुअल रूप से शामिल हुए। इसके साथ इस दौरान एसपी वैभव बैक्कर ने बताया कि जिले में आमजन की सुरक्षा एवं त्वरित सहायता उपलब्ध कराने के उद्देश्य से संचालित डायल 112 सेवा निरंतर प्रभावी रूप से कार्य का शुभारंभ कर दिया गया है। किसी भी आपातकालीन स्थिति जैसे फायर बिगड़ सेवा, सड़क दुर्घटना, एम्बुलेंस सेवा, मारपीट, चोरी, महिला सुरक्षा, घरेलू विवाद, सड़क दुर्घटना अथवा अन्य संकट की स्थिति में आम नागरिक डायल 112 पर कॉल कर तत्काल बलरामपुर पुलिस से सहायता प्राप्त कर सकते हैं। उन्होंने बताया कि डायल 112 के माध्यम से प्राप्त सूचनाओं पर पुलिस टीम द्वारा त्वरित कार्रवाई की जाती है तथा पीड़ितों को समय पर सहायता उपलब्ध कराई जाती है। यह सेवा 24 घंटे संचालित रहती है और जिले के सभी क्षेत्रों में सक्रिय है। उन्होंने आह्वान किया कि किसी भी आपात स्थिति में बिना धक्का डायल 112 पर संपर्क करें तथा काबू व्यवस्था बनाए रखने में पुलिस प्रशासन का सहयोग करें। साथ ही फर्जी अथवा अनावश्यक कॉल करने से बचें ताकि वास्तविक जरूरतमंदों को समय पर सहायता मिल सके। इस दौरान डीएफओ आलोक बाजपेयी, जिप सीईओ श्रीमती नयनतारा सिंह, एसपी विश्व दीपक त्रिपाठी सहित जनप्रतिनिधि व अधिकारी मौजूद थे।



मोबाइल फॉरेंसिक वैन से घटनास्थल पर ही होगी वैज्ञानिक जांच

प्रदेश में अपराध अनुसंधान को नई दिशा देने के उद्देश्य से शुरू की गई 32 अत्याधुनिक मोबाइल फॉरेंसिक वैन अब घटनास्थल पर ही प्रारंभिक वैज्ञानिक जांच की सुविधा उपलब्ध कराएंगी। 32 वैन-32 जिले एक संकल्प- सटीक जांच, त्वरित व्याय की अवधारणा पर आधारित यह पहल साक्ष्य आधारित न्याय व्यवस्था की और अधिक मजबूत बनाएगी। लगभग 65 लाख रूपए प्रति यूनिट लागत वाली इन मोबाइल फॉरेंसिक वैन में घटनास्थल संरक्षण किट, साक्ष्य संग्रहण एवं सीलिंग उपकरण, फिंगरप्रिंट डिटेक्शन सिस्टम, नार्कोटिक्स परीक्षण किट, डिजिटल फॉरेंसिक सपोर्ट, उच्च गुणवत्ता फोटोग्राफी व्यवस्था, बुलेट होल स्कॅनिंग एवं बैलैस्टिक जांच किट तथा गनशॉट रेजिड्यू परीक्षण किट जैसी उन्नत सुविधाएं उपलब्ध हैं। अब तक अपराध स्थल से साक्ष्यों को प्रयोगशालाओं तक पहुंचाने में समय लगने के कारण साक्ष्यों के क्षति होने और जांच रिपोर्ट में विलंब की समस्या बनी रहती थी। नई मोबाइल फॉरेंसिक वैन के माध्यम से घटनास्थल पर ही साक्ष्य संरक्षण, प्रारंभिक परीक्षण और डिजिटल दस्तावेजीकरण संभव हो सकेगा।

एसएसएस, ईमेल, वेब पोर्टल, व्हाट्सएप, चैटबॉट और एसओएस-112 इंडिया ऐप के माध्यम से भी सहायता प्राप्त कर सकेंगे। इस दौरान लुण्डा विधायक प्रबोध मिंज, महोपर श्रीमती मंजूषा भगत, जिप



ठेला गुमटी संचालकों पर कार्रवाई से उपजा विरोध, लोगों ने जताई नाराजगी

हरिभूमि न्यूज ▶▶ राजपुर
नगर पंचायत द्वारा बस स्टैंड क्षेत्र में संचालन हटाने की कार्रवाई किए जाने के बाद स्थानीय छोटे व्यवसायियों एवं नागरिकों में नाराजगी देखने को मिली। आरोप है कि नगर पंचायत की कार्रवाई केवल चना दुकान, ठेला एवं छोटे व्यवसाय करने वाले गरीब लोगों तक सीमित रही जबकि मुख्य मार्ग और सड़क किनारे बड़े पैमाने पर अतिक्रमण करने वाले रसूखदार व्यवसायियों पर कोई कार्रवाई नहीं की गई। इस मामले को लेकर पार्षद विश्वास गुप्ता सहित कई छोटे व्यवसायियों ने विरोध जताया है। स्थानीय लोगों का कहना है कि नगर में कई बड़े दुकानदारों ने अपनी दुकानों के सामने स्थायी शेड लगा रखे हैं तथा सामानों को सड़क तक फैलाकर रखा जाता है, जिससे यातायात व्यवस्था भी प्रभावित होती है। इसके बावजूद उन पर प्रशासनिक कार्रवाई नहीं होना दोहरा मापदंड को दर्शाता है। लोगों का आरोप है कि नगर पंचायत गरीब और कमजोर वर्ग के लोगों पर ही सख्ती दिखा रही है। प्रभावित ठेला संचालकों ने बताया कि वे वर्षों से बस स्टैंड क्षेत्र में चना, नाश्ता एवं अन्य खाद्य सामग्री बेचकर अपने परिवार का पालन-पोषण कर रहे हैं। कार्रवाई के दौरान उनके ठेले हटाए गए और कुछ ठेले क्षतिग्रस्त भी हो गए, जिससे उन्हें आर्थिक नुकसान उठाना पड़ा है। व्यवसायियों का कहना है कि नगर पंचायत यदि चाहती तो पहले वैकल्पिक स्थान उपलब्ध कराकर व्यवस्थित रूप से व्यवसाय करने की व्यवस्था कर सकती थी। स्थानीय नागरिकों ने भी नगर पंचायत से मांग की है कि गरीब ठेला व्यवसायियों के साथ संवेदनशीलता बरती जाए तथा उनके रोजगार को सुरक्षित रखने के लिए उचित स्थान

आवंटित किया जाए। साथ ही अतिक्रमण हटाने की कार्रवाई सभी पर समान रूप से की जाए ताकि किसी वर्ग विशेष के साथ अन्याय की स्थिति उत्पन्न न हो। इधर शहर के व्यवसायियों को इन दिनों दोहरी मार झेलनी पड़ रही है। एक ओर नगर पंचायत की कार्रवाई से छोटे व्यवसाय प्रभावित हो रहे हैं, वहीं दूसरी ओर शहर में चल रहे एनएच 343 सड़क निर्माण कार्य की धीमी गति ने आम लोगों को परेशानी बढ़ा दी है। शहर के अधिकांश हिस्सों में सड़क खोद दिए जाने से जगह-जगह गड्ढे और धूल का गुबार बना हुआ है। इससे आमजन के साथ-साथ व्यापारियों को भी भारी नुकसान उठाना पड़ रहा है। आसपास के ग्रामीण क्षेत्रों से लोग खरीदारी के लिए शहर आने से बच रहे हैं, जिसका सीधा असर स्थानीय व्यापार पर पड़ रहा है। ऐसे में नगरवासियों का सवाल है कि इस विषम परिस्थिति के बीच नगर पंचायत को आखिर इतनी जल्दबाजी में कार्रवाई करने की आवश्यकता क्यों पड़ी। इस कार्रवाई को लेकर नगर पंचायत सीएमओ रविन्द्र लाल ने बताया कि राजपुर के बस स्टैंड में कई दुकानदार जो नगर पंचायत के दुकान लिए हुए हैं वे अपने दुकानों में दुकान संचालन नहीं करते और बरतरीब तरीके से बस स्टैंड के वाटर एट्रीएम और सड़क के दोनों ओर अतिक्रमण कर दुकान संचालित कर रहे हैं। आए दिन दुर्घटना का अंदेशा बना रहता है ऐसे दुकानदारों पर सख्ती से कार्रवाई की जाएगी और जिसके पास दुकान नहीं है उन्हें चलिात ठेला का प्रवधान दिया जाएगा जिससे उनकी जीविका आसानी से चल सकेगी। हमारी मन्सा किसी भी गरीब को परेशान करने या सताने का नहीं है।

बढ़ती महंगाई के विरोध में कांग्रेसियों ने पूर्व मंत्री के नेतृत्व में किया विरोध प्रदर्शन

सीतापुर। बढ़ती महंगाई समेत अन्य मुद्दों के विरोध में पूर्व मंत्री अमरजीत भगत के नेतृत्व में कांग्रेसियों ने केंद्र सरकार के विरुद्ध जमकर विरोध प्रदर्शन किया। विरोध प्रदर्शन के दौरान कांग्रेसियों ने पूर्व मंत्री के नेतृत्व में रैली निकाली जो मुख्य मार्ग से होते हुए साप्ताहिक बाजार पहुंची। इस दौरान पूर्व मंत्री अमरजीत भगत ने कहा कि केंद्र की मोदी सरकार आज सभी मोर्चे पर विफल नजर आ रही है।

हाल ही में संपन्न हुए विधानसभा चुनाव के दौरान केंद्र की यही मोदी सरकार कहती थी कि देशवासियों को परेशान होने की इज्जत नहीं है। देश के पर्याप्त मात्रा में ईंधन व रस्सोंई गैस का भंडारण है लेकिन केंद्र सरकार की यह झूठ पकड़ी गई, आज पूरा देश ईंधन की कमी से जूझ रहा है। पेट्रोल डीजल की आपूर्ति के अभाव में पेट्रोल पंप पर लंबी कतारें लगने लगीं है वही कई पेट्रोल पंपो पर ताले लग गये है।

मुआवजे की मांग लेकर धरने पर बैठे ग्रामीण एसडीएम की समझाइश पर समाप्त किया आंदोलन



वाइफनगर। धनवार अंतर्राज्यीय चेकपोस्ट निर्माण के लिए दशकों पूर्व अधिग्रहित भूमि का मुआवजा भुगतान करने की मांग लेकर प्रभावित किसानों ने चेकपोस्ट पर धरना प्रदर्शन किया।एसडीएम आश्वासन पर ग्रामीणों ने धरना प्रदर्शन को समाप्त कर दिया। प्रदर्शनकारी ग्रामीणों ने बताया कि धनवार में अंतर्राज्यीय चेकपोस्ट निर्माण के लिए प्रशासन द्वारा ग्रामीणों की करीब 20 एकड़

जमीन का अधिग्रहण किया गया था।जमीन अधिग्रहण की प्रक्रिया पूरी होने के बाद आज तक उन्हें मुआवजा नहीं मिला है। मुआवजा नहीं मिलने से प्रभावित परिवार लंबे समय से परेशान है। उनकी जमीन अधिग्रहित कर ली गई, लेकिन अब तक भूमि का मुआवजा भुक्तान अबतक नहीं किया गया जिससे प्रभावित परिवार आर्थिक संकट से जूझ रहे हैं। ग्रामीणों ने प्रशासन पर

मामले में लापरवाही बरतने का आरोप लगाया।सूचना पर एसडीएम मौके पर पहुंचे। उन्होंने ग्रामीणों से मामले की जानकारी ली और जल्द समाधान कराने का भरोसा दिया।एसडीएम के आश्वासन पर ग्रामीण शांत हुए और धरना समाप्त कर दिया।एसडीएम ने बताया कि ग्रामीणों की समस्याओं का नियमानुसार समाधान करने की प्रक्रिया आगे बढ़ाई जाएगी।

हरिभूमि न्यूज ▶▶ अग्निबापुर

कवि सम्मेलन के साथ होगा कव्वाली का मुकाबला

सद्भावना ग्राम तकिया में हजरत बाबा बुरादशाह और हजरत बाबा मोहम्मद शाह के सालाना उर्स का बुधवार को आगाज हुआ। इस दौरान समाज के लोगों द्वारा धूमधाम से संदल चादर के साथ जुलूस निकाली गई। जुलूस उपरान्त मजार में चादरपोशी कर कार्यक्रम की शुरुआत की गई। इसके साथ ही देश व दुनिया में अमन चैन और शांति की दुआ मांगी गई। वहीं उर्स के तहत कवि सम्मेलन और मुशायरा का आयोजन किया जाएगा।

बता दें कि सद्भावना ग्राम तकिया में 20, 21 व 22 मई को हजरत बाबा बुरादशाह और हजरत बाबा मोहम्मद शाह के सालाना उर्स का आयोजन किया गया है। इस उर्स को लेकर अंजुमन कमेटी द्वारा बड़े पैमाने पर तैयारियां की जा रही थी। बुधवार को शाम सालाना उर्स की शुरुआत हुई। इस दौरान शहर के सदर रोड स्थित जामा मस्जिद से संदल चादर के साथ जुलूस निकाली गई। आतिशबाजी के साथ निकाली गई जुलूस में बड़ी संख्या में सभी धर्मों



उर्स में शामिल समाज के लोग ।

के लोग शामिल हुए और चादर को चूमकर दुआ मांगी। संदल चादर के साथ जुलूस सदर रोड, महामाया चौक, थाना चौक, बंगाली चौक होते हुए देर शाम तकिया पहुंची जहां संदल चादरपोशी की गई। इस दौरान समाज के लोगों ने देश में एकता, अमन चैन के और भाई चारे की दुआ मांगी। इसके साथ ही इस बार उर्स के मौके पर सद्भावना मुशायरा और कवि सम्मेलन का आयोजन किया गया। इस कवि सम्मेलन में कवि-कविथित्री प्रो. वसीम बरेलवी, मंजर भोपाली, राज कीशिक, नईम अखतर खादमी, अज्म शाकिरी, डॉ. नदीम

शाद, फैज खलीलाबादी, अतुल अजनबी, मारुफ रायबरेली, डॉ. मेहतबा आलम, खुशबू श्रीवास्तव, सुन्दर मालेगांवी, राधिका मित्तल, दीपक अग्रवाल, सुफियान काजी शामिल हो रहे हैं। वहीं 21 व 22 मई को ख्वातिप्राप्त अजीज नाजा और कव्वाला तमना बानो के बीच शानदार कव्वाली का मुकाबला होगा। इस दौरान सदर इरफान सिद्दीकी, नायब सदर मिन्नाजुल खान, अफजाल अंसारी, लतीफ खान, रिजवान, परवेज आलम गांधी, जावेद खान, बंजी सिद्दीकी, अनोप खान, सिकंदर खान सहित अन्य उपस्थित थे।

पहाड़ों और जंगलों से पत्ता तोड़कर ला रहे ग्रामीण

हरा सोना बना ग्रामीणों की उम्मीद जिले में शुरू हुई तैदूपत्ता की खरीदी

हरिभूमि न्यूज ▶▶ रामानुजगंज

रामानुजगंज वन परिक्षेत्र में रविवार से हरा सोना कहे जाने वाले तैदूपत्ता की खरीदी शुरू हो गई। वन परिक्षेत्र के विभिन्न ग्रामों में बनाए गए फड़ों में सुबह से ही ग्रामीण तैदूपत्ता लेकर पहुंचने लगे। ग्राम पंचायत पुरानडीह के फड़ में पहले ही दिन करीब 40 संग्राहकों ने सीजन का पहला तैदूपत्ता जमा किया। तैदूपत्ता सीजन शुरू होते ही ग्रामीण इलाकों में आर्थिक गतिविधियां बढ़ गई हैं और हजारों परिवारों के लिए यह रोजगार व आजीविका का बड़ा सहारा बन गया है। ग्रामीणों ने बताया कि तैदूपत्ता तोड़ना आसान काम नहीं है। इसके लिए सुबह अंधेरा रहते ही परिवार के सदस्य जंगल और पहाड़ों की ओर



तैदूपत सूखाते ग्रामीण ।

निकल पड़ते हैं। कई किलोमीटर दूर जंगलों में पहुंचकर घंटों मेहनत करने के बाद वे तैदूपत्ता तोड़ते हैं। उसके बाद पत्तों की गड़्डियां बनाकर फड़ तक लाया जाता है। ग्रामीणों के अनुसार कई बार पूरा दिन मेहनत करने के बाद भी केवल सो-दो सौ बंडल ही तैयार हो पाते हैं। तैदूपत्ता संग्रहण से ग्रामीण

परिवारों को अच्छी आमदनी मिलती है। वर्तमान में तैदूपत्ता का शासकीय दर 550 रुपए प्रति सैकड़ा निर्धारित है। यानी 100 बंडल पर 550 रुपए मिलते हैं। वहीं एक मानक बोरे की कीमत लगभग 5500 रुपए है। ग्रामीणों का कहना है कि खेती के साथ-साथ तैदूपत्ता सीजन उनके परिवार की

आर्थिक जरूरतों को पूरा करने में बड़ी भूमिका निभाता है। पुरानडीह फड़ के मुंशी उमेश कुमार ने बताया कि रविवार से तैदूपत्ता खरीदी शुरू कर दी गई है। ग्रामीण संग्राहक लगातार फड़ में पत्ता जमा कर रहे हैं। विभाग से मिले दिशा-निर्देशों के अनुसार खरीदी की जा रही है। उन्होंने बताया कि वर्तमान में शासकीय दर 550 रुपए सैकड़ा और 5500 रुपए प्रति मानक बोरा निर्धारित है। ग्राम केवाशीला निवासी प्रदीप हलदार ने बताया कि वे पिछले दस वर्षों से तैदूपत्ता तोड़ने का कार्य कर रहे हैं। स्थानीय जंगलों में पर्याप्त पत्ता नहीं मिलने के कारण उन्हें दूरस्थ जंगलों तक जाना पड़ता है। वे अपने परिवार के साथ बखराज कुंवर सहित अन्य जंगल क्षेत्रों से तैदूपत्ता तोड़कर पुरानडीह फड़ में जमा करते हैं। उन्होंने कहा कि तैदूपत्ता सीजन से ग्रामीणों

को अच्छी आर्थिक मदद मिलती है और यह ग्रामीण जीवन का महत्वपूर्ण सहारा है। इस संबंध में रामानुजगंज रेंजर डॉ. दिलरुबा बानो ने बताया कि वन परिक्षेत्र में तैदूपत्ता खरीदी का शुभारंभ हो चुका है। झारखंड सीमा से लगे क्षेत्र होने के कारण दूसरे राज्य से तैदूपत्ता लाकर यहां बेचने की संभावना रहती है। इसे रोकने के लिए विभाग द्वारा विशेष निगरानी रखी जा रही है। वन परिक्षेत्र के चार सर्किलों के 12 संवेदनशील क्षेत्रों में बैरियर लगाए गए हैं, ताकि बाहरी राज्यों से लाया गया तैदूपत्ता यहां छोड़ा न जा सके। उन्होंने बताया कि तैदूपत्ता संग्रहण ग्रामीण अर्थव्यवस्था का अहम हिस्सा है और शासन द्वारा निर्धारित नियमों के अनुसार खरीदी प्रक्रिया संचालित की जा रही है।



कश्मीर की वादियों में शूटिंग कर रहे कार्तिक, कबीर के साथ फिर बनी जोड़ी

मुंबई। अभिनेता कार्तिक आर्यन इन दिनों अपनी आगामी फिल्म की शूटिंग में व्यस्त हैं। कार्तिक एक बार फिर 'चंदू चैंपियन' के बाद निर्देशक कबीर खान के साथ शूटिंग कर रहे हैं। शूटिंग इन दिनों जम्मू-कश्मीर में चल रही है। अब शूटिंग के सेट से कार्तिक आर्यन का एक वीडियो सामने आया है। इसमें कार्तिक सेट पर घूमते नजर आ रहे हैं। फिल्म की शूटिंग के दौरान सेट से जो

वीडियो सामने आया है, उसमें कार्तिक आर्यन सदी से बचने के लिए सिर पर कैप (टोपी) लगाए और कश्मीरी फेरन (बड़ा सा ओवरकोट) पहने नजर आ रहे हैं। कार्तिक सेट पर गंभीर मुद्रा में टहलते नजर आ रहे हैं। जबकि सेट पर फिल्म से जुड़े अन्य लोग भी दिखाई दे रहे हैं। हालांकि, फिल्म को लेकर अभी कोई अधिक जानकारी सामने नहीं आई है।

लाइफStyle

इस साल 12 मई से शुरू हुआ कान फिल्म फेस्टिवल अब अपने समापन की तरफ है। यह फेस्टिवल 23 मई तक चलेगा। आलिया भट्ट से हुमा कुरैशी तक, कई भारतीय एक्ट्रेस ने इस प्रतिष्ठित फिल्म समारोह में अपनी शानदार उपस्थिति दर्ज कराई है।

जैकलीन

स्ट्रैपलेस ब्लैक मिनी ड्रेस में ढाया कहर

एजेसी ►► मुंबई

कई बॉलीवुड एक्ट्रेस के बाद जैकलीन फर्नांडीज भी कान फिल्म फेस्टिवल में शिरकत की है। पिछले साल भी वह इस इवेंट में शामिल हुईं। इस बार कान फेस्टिवल में उनका लुक सोशल मीडिया पर खूब सुर्खियां बटोर रहा है। जैकलीन फर्नांडीज ने अपने इंस्टाग्राम पेज पर कान फिल्म फेस्टिवल से अपनी कई ग्लैमरस तस्वीरें साझा की हैं। अलग-अलग दिलकश पोज देते हुए जैकलीन ने फोटो क्लिक करवाई हैं। जैकलीन ने स्ट्रैपलेस ब्लैक मिनी ड्रेस इस इवेंट के लिए पहनी है। इस हॉट ड्रेस में एक्ट्रेस को देखकर फैंस उन पर फिदा हो गए हैं। अपने इस लुक को और भी स्टनिंग बनाने के लिए जैकलीन ने स्माई आई मेकअप किया है। न्यूट्रल शेड की लिपस्टिक लगाई है। जैकलीन ने हैयरस्टाइल ना बनाकर बालों को खुला रखा है और ड्रेस के साथ डायमंड नेकलेस और मैचिंग डायमंड ब्रेसलेट पहना है। जैकलीन की दिलकश तस्वीरों को फैंस के अलावा दिशा पाटनी, सोनम बाजवा और अनुष्का दांडेकर जैसी एक्ट्रेस ने भी लाइक किया है। जैकलीन फर्नांडीज के वर्क फ्रंट की बात करें तो वह पिछले साल फिल्म 'फतेह' में नजर आईं। हाल ही में वह फिल्म 'हाउसफुल 5' में दिखीं।



हॉलीवुड मसाला

डॉक्यूमेंट्री रिलीज पर हुईं भावुक

लॉस एंजिल्स। पॉप स्टार काइली मिनोग ने अपनी डॉक्यूमेंट्री 'काइली' में अपने जीवन से जुड़ी कई बड़ी बातों का खुलासा किया है। डॉक्यूमेंट्री के लॉन्ग इवेंट पर काइली भावुक हो गईं। उन्होंने पूर्व में हुई गंभीर स्वास्थ्य समस्याओं को याद किया और स्तन कैंसर जैसी खतरनाक बीमारी से निजी तौर पर लड़ने के बारे में साझा किया। इस डॉक्यूमेंट्री में काइली ने बताया कि वो एक बार नहीं, बल्कि दो बार कैंसर से लड़ चुकी हैं। वह दूसरी बार 2021 में इस बीमारी से पीड़ित हुई थीं।



जॉन ने जताई धुरंधर देखने की ख्वाहिश...

लॉस एंजिल्स। रणवीर सिंह की फिल्म 'धुरंधर' के पहले और दूसरे दोनों पार्ट ने खूब धमाल मचाया है। देश ही नहीं, विदेशों तक इस फेब्रिजी का हल्ला रहा। इस बीच हाल ही में हॉलीवुड एक्टर एक्टर जॉन क्रसिस्की ने 'धुरंधर' देखने की ख्वाहिश जताई है। बता दें कि जॉन क्रसिस्की इन दिनों अपनी हालिया रिलीज फिल्म 'जेक रायन- द घोस्ट' को लेकर सुर्खियों में हैं। यह फिल्म हाल ही में प्राइम वीडियो पर रिलीज हुई है। फिल्म में जॉन ने स्पाई की भूमिका अदा की है। उनका किरदार कुछ ऐसा ही है, जैसा फिल्म 'धुरंधर' द रिवेज में रणवीर सिंह का है। रणवीर ने 'धुरंधर 2' में हमजा अली मजारी/ जसकीरत सिंह रंगी की भूमिका अदा की है, जो अपने देश की खातिर अपनी जिंदगी दांव पर लगा देता है। जॉन ने भारतीय सिनेमा को सबसे आधुनिक फिल्ममेकिंग में से एक बताया और इस इंडस्ट्री से आ रहे काम की तारीफ की।



अली की फिल्म में अहान की एंट्री

मुंबई। अहान पांडे की रोमांटिक ड्रामा हिट फिल्म 'सैयारा' के बाद से ही फैंस उनकी आगामी फिल्म का बेसब्री से इंतजार कर रहे हैं। अहान जल्द ही पहली बार बड़े पर्दे पर एक अलग तरह के किरदार में नजर आएंगे। इस फिल्म का निर्देशन अली अब्बास जफर करेंगे। अहान पांडे ने अपनी पहली ही फिल्म 'सैयारा' से बॉलीवुड में एक रोमांटिक हीरो के रूप में अपनी खास पहचान बना ली है। आज की युवा पीढ़ी उनकी दीवानी हो चुकी है। इस फिल्म से पहले अहान का एक वीडिंग डांस वीडियो यूट्यूब पर काफी वायरल हुआ था, जिसे 46 मिलियन (4.6 करोड़) से ज्यादा बार देखा गया। इस वीडियो में वह अलाना पांडे की शादी में अनन्या पांडे के साथ 'सात समुंदर पार' और अकेले 'आई एम द बेस्ट' गाने पर नाचते हुए दिखे थे।



परिणीता की वजह से मिली है हैवान...

नई दिल्ली। सैफ अली खान इन दिनों फिल्म कर्तव्य' को लेकर सुर्खियों में हैं, जो ओटीटी पर रिलीज हुई है। इसके अलावा उनकी झोली में फिल्म हैवान है, जिसमें वे अक्षय कुमार के साथ नजर आएंगे। फिल्म के निर्देशक प्रियदर्शन हैं। अक्सर कहा जाता है कि नींव मजबूत हो तो आगे की इमारत अपने आप मजबूत हो जाती है। यही बात ईसान की परफॉर्मेंस पर भी लागू होती है। शानदार काम ही भविष्य में और काम दिलाने में मददगार होता है। ऐसा ही किस्सा सैफ अली खान से जुड़ा है। अभिनेता को अपनी आगामी फिल्म 'हैवान' अपनी ही एक 20 साल पुरानी फिल्म 'परिणीता' में दमदार परफॉर्मेंस के कारण मिली। सैफ अली खान के मुताबिक, साल 2005 में आई फिल्म 'परिणीता' में उनकी भूमिका और अभिनय ने उन्हें प्रियदर्शन की 'हैवान' दिलाने में मदद की।

टीवी मसाला



केपटाउन में खतरों के खिलाड़ी 15 की शूटिंग शुरू

नई दिल्ली। टीवी का सबसे पॉपुलर स्टंट बेस्ड रियलिटी शो खतरों के खिलाड़ी सीजन 15 जल्द ही शुरू होने वाला है। पिछले साल 15वां सीजन नहीं आ पाया था। अब दो साल के इंतजार के बाद शो शुरू होने के नजदीक है। खतरों के खिलाड़ी सीजन 15 की अनउसमैट काफो पहले ही हो चुकी है। साथ ही शो के सभी कंटेस्टेंट्स का नाम भी रिलीज कर दिया गया है। हाल ही में, एक इवेंट में सारे खिलाड़ी एक साथ नजर आए थे। अब सभी केपटाउन भी पहुंच गए हैं। खतरों के खिलाड़ी 15 की शूटिंग साउथ अफ्रीका के केप टाउन में हो रही है। इस शहर में पहले भी शूटिंग हो चुकी है। एक बार फिर खिलाड़ी अपना इस शहर में खतरों से खेलेंगे। शो की शूटिंग भी शुरू हो गई है। स्टंट शो से जुड़े कंटेस्टेंट्स एक के बाद एक फोटोज केप टाउन से शेयर कर रहे हैं। रुबीना दिलैक ने अपनी तस्वीरें शेयर करते हुए एक ऐसा कैप्शन दिया था जो खतरों के खिलाड़ी 15 की ओर हिट करता है। उन्होंने लिखा, "तूफान से पहले की शांति... अभी या कभी नहीं।" वहीं बाकी कंटेस्टेंट्स भी केप टाउन से तस्वीरें और वीडियोज शेयर कर रहे हैं। रोहित शेट्टी होस्टेड स्टंट शो के नए सीजन की खास बात यह है कि इस बार पुराने कंटेस्टेंट्स भी शो का हिस्सा हैं। इस बार खतरों से खेलने वाले कंटेस्टेंट्स की लिस्ट में रुबीना दिलैक, फरहाना भट्ट, गौरव खन्ना, करण वाही, रित्विक धनजानी, हर्ष गुजराल, ओरी, जैस्मिन भसीन, शगुन शर्मा, अविनाश मिश्रा, रुहानिका धवन, अविका गौर, विशाल आदित्य सिंह हैं।

ट्रेन टिकट स्कैम का पर्दाफाश करेंगे मुन्ना मेया

नई दिल्ली। आम जनमानस की समस्याओं से जुड़ी कहानियों को सिनेमा में अवसर दिखाया जाता रहा है, जिसमें एक किस्म की धांधली के किस्से भी शामिल हैं। वर्तमान में लोगों के लिए ट्रेन के तत्काल आरक्षित टिकट पाना भी एक बड़ी चुनौती होती है। ऐसे में फिल्म सत्यमेव की कथा के निर्देशक समीर विद्वांस ने इस विषय पर वेब सीरीज वेंटिंग है बनाई है। इस शो में अभिनेता दिव्येंद्र शर्मा के साथ यशपाल शर्मा, भुवन अरोड़ा, कुमुद मिश्रा, हर्षिता गौर और विजय मोर्चा जैसे कलाकार अहम भूमिकाओं में होंगे। वेंटिंग है वेब सीरीज को जल्द ही अमेजन प्रिमक्स प्लेयर पर प्रदर्शित किया जाएगा। शो से जुड़े सुत्रों के अनुसार, शो की शूटिंग पूरी हो चुकी है और पोस्ट प्रोडक्शन का काम भी लगभग पूरा हो चुका है। यह शो तत्काल ट्रेन टिकट के आश्चर्य में होने वाली धांधली पर आधारित है। माना जा रहा है कि वेंटिंग है सीरीज के निर्माताओं की तरफ से जल्द ही इस शो की रिलीज डेट की आधिकारिक घोषणा की जा सकती है।

‘खुदा की एक महर है मुझ पर ट्रिगर दबाकर अफसोस नहीं करता’

मुंबई। साउथ के सुपरस्टार जूनियर एनटीआर उर्फ तारक ने मंगलवार को अपना 43वां जन्मदिन मनाया। इस मौके पर उनकी अपकमिंग फिल्म 'द्वैत' के मेकर्स ने फिल्म की एक झलक फैंस के साथ साझा की है। साढ़े 4 मिनट की इस फुल्ट विलम्ब से फिल्म की कहानी के बारे में काफी कुछ अंदाजा लगाया जा सकता है। वैसे तो इस टीजर में काफी कुछ खास है पर सबसे ज्यादा खास है जूनियर एनटीआर की झलक, जिसने फैंस की उत्सुकता बढ़ा दी है। चार मिनट 29 सेकंड के फुल्ट विलम्ब से दिखाया गया है कि अंग्रेज भारत में आए तो मसालों और स्टील का कारोबार करने के लिए थे, लेकिन यहां उन्होंने अफ्रीम और फिर हैरोइन की खेती करना शुरू कर दी। वो यहां हैरोइन उगाते थे और पूरी दुनिया में इसका कारोबार करते थे। जब वो देश छोड़कर चले गए तो यहां हैरोइन के कारोबार के लिए संघर्ष होता रहा। फुल्ट विलम्ब में जूनियर एनटीआर को एक विलेन के रूप में दिखाया गया है। वो अफगान ट्रेडिंग कंपनी के प्रमुख हथियार तूफान बने हैं। वह इनके खतरनाक रोल में हैं कि उन्हें पता नहीं कि उन्होंने अब तक कितने मर्डर किए हैं। मेकर्स ने उन्हें खुदा के हाथों बनाए शैतान की तरह



इंड्रेंडयूस किया। ट्रेलर में उनका एक डायलॉग है, 'खुदा की एक महर है मुझ पर... ट्रिगर दबाकर अफसोस नहीं करता।' वहीं, एक और सीन में वो कहते हैं, 'सोते वक्त सपने में उनकी शवल नहीं आती जिनको मारा है। सिर्फ उनकी आत्मा है जो अभी तक बचे हैं।' मटकते हुए भी मेरे सपनों में मत आ जाना..।' फिल्म 'द्वैत' एक पैन इंडिया फिल्म है, जो एक्शन से भरपूर होगी। इसका निर्देशन प्रशांत नील कर रहे हैं। इस फिल्म में जूनियर एनटीआर अहम किरदार में हैं। फिल्म को

ऑफ कैंपस की एक्ट्रेस मिका ने दिलाई महिमा की याद...

मुंबई। प्राइम वीडियो पर आई नई सीरीज 'ऑफ कैंपस' इन दिनों सोशल मीडिया पर जबरदस्त चर्चा में बना हुआ है। 13 मई को रिलीज हुई इस सीरीज को दर्शकों का खूब प्यार मिल रहा है। शो की लव स्टोरी और लीड एक्टर्स की केमिस्ट्री के अलावा एक और चीज ने फैंस का ध्यान खींच लिया है, और वो है एल्ली हेज का किरदार निभाते वाली एक्ट्रेस मिका अब्दुल्ला। सोशल मीडिया पर कई लोग मान रहे हैं कि मिका की शवल बॉलीवुड एक्ट्रेस महिमा चौधरी से काफी मिलती-जुलती है। एक इंस्टाग्राम यूजर ने शो का एक वीडियो शेयर करते हुए लिखा, 'प्लॉट टिविस्ट: महिमा चौधरी की असली बेटी तो 'ऑफ कैंपस' में है।' इसके साथ उन्होंने महिमा की पुरानी



तस्वीरों भी शेयर कीं। इस पोस्ट के बाद फैंस के कमेंट्स की बाढ़ आ गई। एक यूजर ने लिखा, 'मुझे भी बिल्कूल यही लगा, वो महिमा चौधरी की कॉपी लगती है।' वहीं, दूसरे ने कहा, 'उसका साइड लुक बिल्कूल महिमा जैसा है।' एक और फैन ने मजाकिया अंदाज में लिखा, 'अगर हैना मॉन्टेना और महिमा चौधरी का बच्चा होता, तो शायद ऐसा दिखता।' कई लोगों ने तो उन्हें फिल्म परदेस वाली महिमा चौधरी का डुप्लीकेट तक बता दिया। बता दें कि मिका अब्दुल्ला एक मशहूर अमेरिकी एक्ट्रेस हैं, जिन्होंने नेटफ्लिक्स की सीरीज 'प्रोजेक्ट एमसी 2' से पहचान बनाई थी।

बदनसीब बाप बने थे पृथ्वीराज, रामायण की मंथरा थी क्रूर सास

76 साल पहले दहेज प्रथा पर बनी थी पहली भारतीय फिल्म

नई दिल्ली। हमारे देश में दहेज प्रथा सदियों से समाज का हिस्सा है। यह समाज का एक ऐसा अभिशाप है जिसने ना जाने कितनी बेटियों के सपनों और जिंदगियों को तबाह किया है। मले ही आज एआई का युग है और 21वीं सदी में हम जी रहे हैं, लेकिन दहेज की बेड़ियों से अबतक हम मुक्त नहीं हो पाए हैं। भारतीय सिनेमा ने समय-समय पर इस गंभीर मुद्दे को बड़े पर्दे पर उतारकर समाज को आईना दिखाया है। इसी का उदाहरण है वो फिल्म जो आज से करीब 76 साल पहले सिनेमा में आई थी।



जब सिनेमा ने दिखाई दहेज प्रथा की कहानी

दहेज उस लालच का नाम है जो एक हंसती-खेलती बेटी के बाबुल का घर भी उजाड़ देता है और विदा होकर गई ससुराल में उसका दम भी घोंट देता है। साल 1950 में दहेज प्रथा पर एक फिल्म आई और फिल्म का नाम था 'दहेज'। शायद ये हिंदी सिनेमा की वो पहली फिल्म थी, जिसने समाज की उस कुरीति को उस दौर में उजागर किया था। लखनऊ की पृष्ठभूमि पर बनी इस फिल्म को महान फिल्ममेकर वी.शांताराम ने बनाया था। वी.शांताराम हमेशा से ही अलग तरह के सिनेमा के लिए जाने गए, लेकिन उन्होंने जब दहेज फिल्म बनाई तो इसकी भी खूब चर्चा हुई।

कई सितारे आए फिल्म में नजर

इस फिल्म में पृथ्वीराज कपूर मुख्य भूमिका में थे। फिल्म में उन्होंने ठाकुर साहब का किरदार निभाया था। इसके अलावा फिल्म में उनकी बेटी के किरदार में दिखीं अभिनेत्री जयश्री। करण दीवान फिल्म में जयश्री के पति की भूमिका में दिखे। फिल्म में ललिता पवार भी नजर आईं, जिन्होंने एक बेहद ही क्रूर सास का किरदार निभाया था। वहीं, फिल्म में अभिनेता उल्हास ललिता पवार के पति की भूमिका में नजर आए थे। फिल्म की कहानी दिल को छू लेने वाली थी।

क्या थी फिल्म की कहानी?

इस फिल्म की कहानी एक बड़े बाप की होती है, जो अपनी बेटी चंदा (जयश्री) की शादी एक वकील के बेटे के साथ कर दी जाती है। ससुराल पहुंचने पर, दहेज न लाने के कारण चंदा की सास (ललिता पवार) और परिवार के अन्य सदस्य उसे ताने मारते हैं और प्रताड़ित करने लगते हैं। इसके बाद उनकी बेटी की जिंदगी में कई मुश्किलें आती हैं। सास के अत्याचार से बेटी खूब परेशान रहती है। यहां तक कि परिवार वाले खुलकर मांगते हैं और उसे ज्यादा तंग करते हैं। हालात इतने बिगड़ जाते हैं कि अंत में वकील की मौत हो जाती है और चंदा को उसकी मौत के लिए दोषी ठहराया जाता है। इस फिल्म में ललिता पवार ऐसी क्रूर सास बनी है। इस फिल्म के बाद उन्हें टाइपकास्ट कर दिया गया। उन्हें सिनेमा में फिर ऐसे ही निगेटिव रोलस ज्यादा ऑफर किए गए। दहेज प्रथा पर इसके अलावा कई और फिल्मों भी बनीं, जो आज भी चर्चा का विषय बनी हुई हैं।

वाहन की टक्कर से युवक की गई जान

अम्बिकापुर। लखनपुर क्षेत्र निवासी कृष्णा राम आ. बेचन राम गत दिन साला राजेन्द्र पैकरा के साथ अपने ससुराल ग्राम मरया केदमा से मैसा लेकर ग्राम जयपुर झाबर पैदल आ रहे थे। शाम को जैसे ही नवापारा चौक एनएच 130 पर पहुंचे तभी अज्ञात वाहन के चालक ने लापरवाही पूर्वक चलाते हुए राजेन्द्र को टक्कर मार दी जिससे युवक गंभीर रूप से घायल हो गया। घायल को तत्काल लखनपुर अस्पताल में भर्ती कराया गया जहां चिकित्सकों ने जांच उपरांत उसे मृत घोषित कर दिया। इधर घटना की रिपोर्ट कृष्णा राम ने थाने में दर्ज कराई। रिपोर्ट पर पुलिस ने अज्ञात वाहन चालक के विरूद्ध धारा 106(1) के तहत अपराध दर्ज किया है।

अवैध रूप से हस्तांतरित 29 दुकानों का हस्तांतरण निरस्त करने की मांग अम्बिकापुर। भाजपा नेता कैलाश मिश्रा ने कलेक्टर को ज्ञापन सौंप ननि क्षेत्रान्तर्गत कंपनी बाजार में रजाई-गद्दे का व्यवसाय करने वाले 29 दुकानों को आईडीएसएमटी योजना अंतर्गत अवैध हस्तांतरण को निरस्त करने की मांग की है। उन्होंने बताया कि नगर निगम द्वारा आईडी एसएमटी योजनान्तर्गत 1 दिसम्बर 2015 को रजाई-गद्दा का व्यवसाय करने वाले विशेष समुदाय के व्यवसाइयों को 29 दुकानें अवैध तरीके से हस्तांतरित की गई है। निम्नानुसार दुकानों को आवंटित करने का प्रावधान है। नगरीय प्रशासन विभाग के आदेश दिनांक 23 नवम्बर 2001 के अनुसार योजना के अध्यक्ष कलेक्टर एवं सचिव सदस्य ननि आयुक्त, सदस्य नगर एवं ग्राम निवेश अनुमोदन पश्चात ही योजना अंतर्गत दुकानों का आवंटन करने का प्रावधान है लेकिन सक्षम पदाधिकारियों की अनुमति बिना ननि द्वारा विशेष समुदाय के व्यवसाइयों को 29 दुकाने हस्तांतरित की गई है। इन व्यवसाइयों द्वारा वर्षों से किराए का भुगतान नहीं किया जा रहा है। इस नियम विरूद्ध हस्तांतरण को निरस्त करने से ननि की आय में वृद्धि होगी।

प्रांतीय युवा अग्रवाल मंच के प्रदेश उपाध्यक्ष नियुक्त हुए अग्रवाल

बिश्रामपुर। सामाजिक संगठन में सक्रिय भूमिका निभाने वाले विश्रामपुर के युवा समाजसेवी रतनलाल अग्रवाल को छत्तीसगढ़ प्रांतीय युवा अग्रवाल मंच का प्रदेश उपाध्यक्ष नियुक्त किया गया है। उक्त नियुक्ति से संगठन कार्यकर्ताओं में हर्ष व्याप्त है। यह नियुक्ति मंच के प्रदेश संरक्षक कन्हैया अग्रवाल एवं हरिवल्लभ अग्रवाल की अनुशंसा पर प्रदेश अध्यक्ष नितेश अग्रवाल व प्रदेश महामंत्री पंकज अग्रवाल ने की है। रतनलाल अग्रवाल ने कहा कि वे संगठन को मजबूत बनाने में सभी के सहयोग से अहम भूमिका निभाएंगे।

सभी ग्राम पंचायतों में आयोजित होगी ग्राम सभा अम्बिकापुर। कलेक्टर ने जिले के प्रत्येक ग्रामों एवं ग्राम पंचायत मुख्यालयों में माननीय सर्वोच्च न्यायालय द्वारा सिविल अपील एवं ठोस अपशिष्ट प्रबंधन नियम 2026 के वाचन एवं परिपालन हेतु 21 मई 2026 को विशेष ग्राम सभा आयोजित करने का आदेश जारी किया है। छत्तीसगढ़ पंचायत राज अधिनियम 1993 की धारा 129 (ख) (3) के तहत विशेष ग्राम सभा में गणपूर्ति के साथ-साथ ग्राम सभा के सदस्यों की शत-प्रतिशत उपस्थिति कराने का दायित्व सरपंच, पंच एवं सचिव का होगा।

पृष्ठ 1 का शेष

सब कुछ करो...

और माता सीता का मिलन मयाव्री, आदर्श और धर्म का सबसे बड़ा प्रतीक है। उन्होंने श्रद्धालुओं को संबोधित करते हुए कहा कि सब कुछ करो, लेकिन धर्म परिवर्तन मत करो। मुख्यमंत्री विष्णुदेव साय को धर्मांतरण पर सख्त कांजुल लाजा चाहिए। उन्होंने यह भी कहा कि छत्तीसगढ़ पहले धाम का कटोरा कहलाता था, अब फूलों का कटोरा बनता जा रहा है। कथा के समापन पर श्रद्धालुओं ने जय श्रीराम के उद्घोष के साथ महाराज श्री का आशीर्वाद प्राप्त किया।

DR. ABHIMANYU'S
AYURVEDA MULTISPECIALITY HOSPITAL
PAIN | PANCHAKARMA | PILES | PEDIA | GYNAE | SKIN

छत्तीसगढ़ का प्रथम 20 विस्तरयी हॉस्पिटल जो की पूर्ण रूप से आयुर्वेदिक उपचार को समर्पित

९ टेवट - 7 कमल विहार, रायपुर (छ.ग.) ☎ 93224-68664, 62622-22003
९ सिटी सेंटर - कृष्णा टीवीर के सामने, समता कॉलोनी रायपुर (छ.ग.) ☎ 9826446668

अपने क सस्ते प्रत्येकी आर्थिक/प्रतिभावा पूरा कर सकते हैं।
उपचार उपचार अर्थिक (MEDICAL REIMBURSEMENTS) के रूप में प्राप्त करें।

हरिभूमि न्यूज »» अग्निबापुर

ऑनलाइन दवा बिक्री के विरोध में बुधवार को सरगुजा समेत संभाग भर में दवा दुकानें बंद रही। ऑल इंडिया एसोसिएशन के तत्वाधान में इस देश व्यापी हड़ताल का आयोजन किया गया। इस हड़ताल का असर जिले में भी देखने को मिला और सभी दवा दुकानों में ताला लटका रहा। इस हड़ताल से एक और जहां करोड़ो का दवा कारोबार प्रभावित हुआ तो वहीं लोगों को भी खासी परेशानियों का सामना करना पड़ा। हालांकि इस दौरान प्रशासन द्वारा शासकीय दवा दुकानों को खुला रखा गया था।

बता दें कि ऑनलाइन द्वारा बिक्री के विरोध में ऑल इंडिया केमिस्ट एसोसिएशन द्वारा ऑनलाइन दवा की बिक्री के विरोध में एक दिवसीय देश व्यापी हड़ताल का आह्वान किया गया था। दवा व्यवसायियों की इस हड़ताल सरगुजा संभाग में भी देखने को मिला और प्रमुख से ही शहर सहित सरगुजा में मौजूद सभी दवा दुकानें, थोक दवा दुकान बंद रही। इस दौरान दवा विक्रेताओं ने शहर में रैली निकाली और लोगों की



बंद दवा दुकान।

सप्लाई हो रही नशे की दवा, गर्न निरोधक गोलियां

औषधि विक्रेता संघ के विधिक सलाहकार राधे श्याम अग्रवाल ने बताया कि हम ऑनलाइन दवा बिक्री का विरोध नहीं कर रहे लेकिन ऑनलाइन आने वाली दवाओं की गुणवत्ता, उनके स्रोत और सत्यता का कोई पुष्टा मानक या रिकॉर्ड नहीं है, जिससे इसके दुरुपयोग और नशे की प्रवृत्ति बढ़ने की चिंताजनक स्थिति पैदा हो रही है। दवाओं के गुणवत्ता का पता आम जनता को नहीं चल पाता है। ऑनलाइन में मिलने वाली सस्ती दवाओं में से ज्यादातर नकली होती है। इसके साथ ही हमारे बच्चे ऑनलाइन नशे के रूप में उपयोग की जाने वाली दवा आसानी से हासिल कर ले रहे हैं। गर्न निरोधक दवाओं की दुकानों में बिक्री पर रोक लगा दी गई है लेकिन ऑनलाइन में यह आसानी से उपलब्ध है जिसका गलत उपयोग हो रहा है। उन्होंने दावा किया कि संघ का यह अन्दोलन आम नागरिकों के लिए ही है।

करेंगे अनिश्चितकालीन हड़ताल

केमिस्ट एसोसिएशन के सदस्य नरेंद्र सिंह टुट्टेजा ने बताया कि ऑल इंडिया केमिस्ट एसोसिएशन के आह्वान पर सरगुजा में भी दवा दुकानें बंद रही। ऑन लाइन दवा की बिक्री कर लोगों की सेहत के साथ समझौता किया जा रहा है। ऑनलाइन दवाओं की बिक्री में गुणवत्ता के साथ समझौता किया जा रहा है जबकि आपके शहर और पड़ोस में रहने वाला केमिस्ट कभी भी गलत दवा नहीं दे सकता। ऑनलाइन दवा का कोई स्रोत नहीं है और इसको ट्रैक करना भी मुश्किल हो जाता है। ऑनलाइन दवा बिक्री करने वालों में कोई नैतिकता नहीं है और जनता की सेहत से खिलवाड़ किया जा रहा है। उन्होंने बताया कि यदि ऑनलाइन दवा बिक्री बंद नहीं की गई तो भविष्य में अनिश्चित कालीन हड़ताल किया जाएगा।

लोगों को ऑनलाइन दवा की खरीदी नहीं करने का आह्वान करने के साथ

ही ऑनलाइन दवाओं के नुकसान की जानकारी दी। इस हड़ताल के

कारण लोगों को खासी परेशानियों का सामना करना पड़ा और लोग

संगठन की रीति-नीति को पहुंचाएं जन-जन तक : राजेश

हरिभूमि न्यूज »» अग्निबापुर

बुधवार को भाजपा सरगुजा द्वारा पंडित दीनदयाल उपाध्याय प्रशिक्षण महाभियान 2026 अंतर्गत दो दिवसीय प्रशिक्षण का शुभारंभ किया गया। उद्घाटन सत्र में प्रशिक्षणार्थी कार्यकर्ताओं का पंजीयन किया गया तथा प्रदर्शनी दर्शन के साथ कार्यक्रम का शुभारंभ हुआ। इस अवसर पर अतिथियों द्वारा भाजपा का ध्वजारोहण एवं दीप प्रज्वलन किया गया।

उद्घाटन सत्र में प्रशिक्षण वर्ग जिला प्रभारी ज्योतिनंद दुबे, संगठन भाजपा सरगुजा संभाग प्रभारी अवधेश चंदेल, जिला सह प्रभारी कृष्णकांत चन्द्रा एवं सुनील गुप्ता की विशेष उपस्थिति रही। इस सत्र की अध्यक्षता जिलाध्यक्ष भारत सिंह सिसोदिया ने की तथा



प्रशिक्षण वर्ग में उपस्थित मंत्री व पदाधिकारी।

इस सत्र को कैबिनेट मंत्री राजेश अग्रवाल ने संबोधित करते हुए देश के समक्ष चुनौतियाँ विषय पर अपने विचार रखे। राजेश अग्रवाल ने कहा कि आज भारत वैश्विक स्तर पर तेजी से आगे बढ़ रहा है, लेकिन देश के सामने सामाजिक,

वैचारिक एवं राष्ट्रीय सुरक्षा से जुड़ी अनेक चुनौतियाँ भी मौजूद हैं। उन्होंने कहा कि भारतीय जनता पार्टी का प्रत्येक कार्यकर्ता राष्ट्रहित को सर्वोपरि मानते हुए समाज के अंतिम व्यक्ति तक सरकार की योजनाओं और संगठन की

शिवनन्दनपुर नपं चुनाव के तीन पार्षद उम्मीदवारों ने अपना नामांकन लिया वापस

हरिभूमि न्यूज »» विश्रामपुर

नवगाँव नगर पंचायत शिवनंदनपुर में पहली बार हो रहे निकाय चुनाव अब रोमांचक मोड़ पर पहुंच चुके हैं। नामांकन और संवीक्षा की प्रक्रिया पूरी होने के बाद अब प्रत्याशियों की नजर नाम वापसी पर टिक गई है। बुधवार 20 मई को पूरे दिन चली राजनीतिक उठापटक, गुप्त बैठकों और मान-मनौल्लेख के बीच वार्ड क्रमांक 15 से एक तथा वार्ड क्रमांक 6 से दो पार्षद उम्मीदवारों ने अपना नामांकन वापस ले लिया है।

बुधवार की सुबह से ही उप तहसील कार्यालय पिलखा परिसर में राजनीतिक माहौल गर्म रहा। भाजपा और कांग्रेस दोनों दलों के नेता अपने-अपने समर्थित प्रत्याशियों को लेकर लगातार रणनीति बनाते दिखाई दिए।



बार चुनाव हो रहा है और शुरुआत से ही कई वार्डों में बहुकोणीय मुकाबले की स्थिति बनी हुई थी। नामांकन की संवीक्षा में सभी अध्यक्ष और पार्षद पदों के आवेदन वेध पाए जाने के बाद राजनीतिक दलों की चिंता बढ़ गई थी। खासकर वार्ड क्रमांक 4, 6 और 7 में सबसे ज्यादा उम्मीदवार होने के कारण मुकाबला बेहद दिलचस्प माना जा रहा था। अब नाम वापसी के बाद कई वार्डों में तस्वीर बदलने लगी है। चुनावी माहौल का असर गांव और बाजारों में भी साफ दिखाई दे रहा है। चाय दुकानों, चौक-चौराहों और मोहल्लों में पूरे दिन चुनावी चर्चाएं होती रहीं। समर्थक अपने-अपने प्रत्याशियों की जीत के दावे करते नजर आए, जबकि राजनीतिक जानकार संभावित समीकरणों का आँकलन करते रहे।

तहसील कार्यालय परिसर में की मारपीट, मचाया उत्पात

हरिभूमि न्यूज »» वाइफणगर

तहसील कोर्ट में सुनवाई के दौरान दो पक्षों के बीच शुरू हुए विवाद में जमकर लाठी डंडा चला। दोनों पक्षों ने एक दूसरे पर हमला कर दिया और मारपीट की जिससे तहसील और सिविल कोर्ट परिसर में दहशत का माहौल निर्मित हो गया। इस घटना का वीडियो सोशल मीडिया में भी जमकर वायरल हुआ। अब मामले में तहसीलदार की शिकायत के बाद पुलिस ने मारपीट करने वाले दस लोगों को गिरफ्तार कर लिया है।

बताया जा रहा है की वाइफणगर तहसीलदार गुरुदत्त पंचबाय के कोर्ट में 19 मई को पक्षकार आवेदक इलियासुद्दीन आ. जलालुद्दीन के विरूद्ध अनावेदक रसीद आ. इलियास, अफजल आ. इलियास,

आ. इस्ताज के प्रकरण की सुनवाई हो रही थी। सुनवाई के दौरान इसी दरम्यान अनावेदक पक्ष के पक्षकार एवं उनके साथ साक्ष्य हेतु उपस्थित गवाहों द्वारा दूसरे पक्ष के अधिवक्ता के साथ अभद्र भाषा का प्रयोग करते हुए वाद विवाद एवं मारपीट करने लगे। इसके साथ ही कोर्ट रूम से बाहर तहसील एवं सिविल कोर्ट परिसर में दोनों पक्षों द्वारा आपस में मारपीट की गई जिससे परिसर में दहशत का माहौल निर्मित हुआ और शासकीय कार्य में बाधा उत्पन्न हुई। तहसीलदार की शिकायत के बाद पुलिस ने मामले में ग्राम परसडीहा निवासी अफजल आ. इलियास, इलियास आ. इस्ताज, इलियासुद्दीन आ. जलालुद्दीन, अमरनाथ गहरवरिया आ. गंगाराम, इन्द्रास आ. स्व. इस्ताज, उदयनाथ गहरवरिया आ. त्रिवेणी, रामसकल वर्मा आ. जवाहिर आदि शामिल रहे।

समस्त रोगों का आयुर्वेदिक पद्धति द्वारा इलाज

- ♦ हृद्दी एवं जोड़ों का दर्द ♦ नसों का रोग
- ♦ त्वचा एवं बालों का रोग ♦ स्त्री रोग ♦ मानसिक रोग
- ♦ मूत्र संबंधी रोग ♦ पथुमेज (डायबिटीज) ♦ नेत्र रोग
- ♦ किडनी संबंधी रोग ♦ मेढ संबंधी विकार ♦ थायरॉइड
- ♦ अस्थ्या ♦ मोटापा ♦ मासपेशी का रोग
- ♦ मल द्वार रोग विशेषज्ञ

अपने क सस्ते प्रत्येकी आर्थिक/प्रतिभावा पूरा कर सकते हैं।
उपचार उपचार अर्थिक (MEDICAL REIMBURSEMENTS) के रूप में प्राप्त करें।

शहर में निकाली रैली, किया विरोध प्रदर्शन

ऑनलाइन बिक्री के विरोध में बंद रही सरगुजा की दवा दुकानें



प्रदर्शन करते व्यवसायी।

देशव्यापी दवा दुकान बंद के समर्थन में जिले में बंद रहीं दवा दुकानें

रामानुजगंज। देशव्यापी दवा दुकान बंद आज पूरी तरह से जिले में सफल रहा, बंद के समर्थन में सभी केमिस्ट अपनी प्रतिष्ठान को पूरी तरह से बंद रखे। आज संघ के लोगों ने प्रशासन के माध्यम से ज्ञापन प्रस्तुत कर शासन का ध्यान

जनस्वास्थ्य एवं मरीज की सुरक्षा से जुड़े अत्यंत गंभीर विषयों की ओर आकर्षित कराया। ड्रग्स एंड कॉस्मेटिक एक्ट 1940 एवं नियम 1945 में ऑनलाइन दवा बिक्री का कोई स्पष्ट रूप से प्रावधान नहीं होने के बावजूद विभिन्न ऑनलाइन कंपनियों वर्षों से दवाओं की बिक्री कर रही है। साथ ही चार सूत्रीय मांगों को लेकर ज्ञापन



ज्ञापन सौंपने के दौरान अजय गुप्ता, डॉ. विजय सोनी, उल्लास सोनी, हिमांशु गुप्ता, अश्विनी गुप्ता, दिव्यांशु, कृष्णा ठाकुर, गणेश मिश्री, इन्तिषाज आलम, अफरोज आलम, मिथलेश गुप्ता, रंयाजुद्दिन आलम, आक्रांत उपस्थित थे।

गांव बस्ती में गंदे पानी का बहाव, चलना हुआ दूभर

बरमकेला। बरमकेला ब्लॉक के ग्राम धूमाभाटा में इन दिनों सड़क पर बह रही खुली नाली ग्रामीणों के लिए परेशानी का कारण बन गई है। गांव की मुख्य सड़क सहित कई गलियों में नाली का गंदा पानी खुलेआम बह रहा है, जिससे पूरा गांव में अस्वच्छता का माहौल बन गया है। गर्मी के मौसम में जहां लोग साफ सफाई और स्वच्छ वातावरण की उम्मीद करते हैं, वहीं धूमाभाटा में हालात ऐसे हैं मानो लगातार बारिश हुई हो। सड़क पर फैले गंदे पानी और कीचड़ के कारण लोगों का चलना तक मुश्किल हो गया है।

ग्रामीणों के अनुसार यह समस्या कोई नई नहीं है, बल्कि लंबे समय से गांववासी इससे जूझ रहे हैं। नालियों की उचित व्यवस्था और, निकासी व्यवस्था कमजोर होने तथा कई जगह नालियों के क्षतिग्रस्त होने के कारण गंदा पानी सीधे सड़क पर

फैल रहा है। गांव के बीचोंबीच बह रही नाली अब लोगों की दिनचर्या को प्रभावित करने लगी है। सबसे अधिक परेशानी बुजुर्गों, महिलाओं और राहगीरों को हो रही है। कई बार लोग गिरते-गिरते बचते हैं। दोपहिया वाहन चालकों को भी सड़क पर जमा पानी के कारण दुर्घटना का खतरा बना रहता है। ग्रामीणों का कहना है कि शाम के समय स्थिति और अधिक खराब हो जाती है, क्योंकि बदबू और मच्छरों का प्रकोप बढ़ जाता है। गांव के लोगों का कहना है कि सड़क पर लगातार बह रहे गंदे पानी से दुर्गंध फैल रही है। नाली के पानी में कचरा और गंदगी जमा होने से वातावरण दूषित हो रहा है। कई घरों के सामने पानी जमा रहने के कारण लोगों को अपने घरों के बाहर बैठना तक मुश्किल हो गया है। गांव की सड़कें पानी से भरी दिखाई दे रही हैं। इससे

गांव की स्वच्छता व्यवस्था पर भी सवाल उठ रहे हैं। ग्रामीणों ने आरोप लगाया कि कई बार पंचायत और संबंधित विभाग को समस्या की जानकारी दी गई, लेकिन अब तक केवल आश्वासन ही मिला है। लोगों का कहना है कि यदि समय रहते नालियों की सफाई, मरम्मत और पानी निकासी की व्यवस्था नहीं की गई तो आने वाले बरसात के मौसम में हालात और भी भयावह हो सकते हैं। ग्रामीणों ने प्रशासन से मांग की है कि समस्या को गंभीरता से लेते हुए जल्द स्थायी समाधान किया जाए, जिससे गांव में स्वच्छता व्यवस्था बेहतर हो सके और लोगों को संक्रमण के खतरे से राहत मिल सके। इस संबंध में ग्राम पंचायत धूमाभाटा के सरपंच प्रमोद भट्ट ने बताया कि गांव में पानी की निस्तारी की समस्या बनी हुई है।

सोनगरा बाजार में टला बड़ा हादसा, खड़ी बोलेरो बनी आग का गोला

हरिभूमि न्यूज »» सोनगरा

सोनगरा साप्ताहिक बाजार में बुधवार को उस समय अफरा-तफरी की स्थिति निर्मित हो गई जब बाजार के बीच खड़ी एक बोलेरो अचानक आग लग गई। देखते ही देखते बोलेरो धू धू कर जलने लगी जिससे पूरे इलाके में भगदड़ जैसी स्थिति बन गई और लोग जान बचाने के लिए इधर-उधर भागने लगे। इसी बीच कुछ ग्रामीणों ने सूखेबूझ का परिचय देते हुए वाहन में बैठे मासूम को सुरक्षित बाहर निकाला जिससे एक बड़ी घटना टल गई।

जानकारी के अनुसार बोलेरो क्रमांक सीजी 14 एमसी 6286 जिसे चिकनी धर्मपुर पार्ट बहरा निवासी रामजीवन आ. अर्जुन चला रहा था। चालक वाहन लेकर अम्बिकापुर से सोनगरा बाजार पहुंचा और वाहन को सड़क किनारे खड़ा गर सब्जी



खरीदने चला गया जबकि वाहन में तीन वर्षीय मासूम तनुज आ.फिटुल मौजूद था। इसी बीच अचानक वाहन से धुआं निकलने लगा और कुछ ही क्षणों में बोलेरो आग के

विशाल गोले में तब्दील हो गई। घटना का सबसे भयावह पहलू यह रहा कि वाहन के अंदर तीन वर्षीय मासूम तनुज आ. फिटुल मौजूद था। इधर वाहन में आग लगने से पहले

बिजली कटौती से परेशान महिलाओं ने जीएम ऑफिस का किया घेराव



बिश्रामपुर। एसईसीएल कॉलोनीयों में इन दिनों लगातार कई घंटों की हो रही बिजली कटौती से परेशान आरटीआई, माईनर्स, चोपड़ा कॉलोनी की दर्जनी नाराज महिलाओं ने महाप्रबंधक कार्यालय पहुंचकर विरोध जताते हुए घेराव किया, प्रबंधन के खिलाफ नारेबाजी की एवं जीएच संचालन जीके रॉय को समस्या का शीघ्र निराकरण कराने हेतु शिकायत पत्र सौंपा। आक्रोशित महिलाओं ने बताया कि लगातार बिजली कटौती के कारण गर्मी में लोगों को भारी परेशानियों का सामना करना पड़ रहा है। इस पर महाप्रबंधक संचालन जीके

रॉय ने कहा कि गर्मी के मौसम में बिजली की खपत बढ़ने से पावर कट की समस्या उत्पन्न हो रही है। उन्होंने बताया कि पांच केंपीए क्षमता के नए ट्रांसफार्मर की मांग कंपनी प्रबंधन से की गई है और उम्मीद है कि सप्ताह-दस दिनों के भीतर नया ट्रांसफार्मर उपलब्ध हो जाएगा, जिससे समस्या का समाधान हो सकेगा। डिप्टी जीएम ने महिलाओं को बताया कि आरटीआई कॉलोनी एवं आसपास की झुग्गी बस्तियों में अवैध विद्युत कनेक्शनों के कारण भी लोड बढ़ रहा है, जिससे बार-बार बिजली बाधित हो रही है।

online Booking-www.tripuryatra.com

स्लीपर मात्र 10,900/-

18 सितम्बर से 25 सितम्बर 2026 (8 दिन)

गंगा सागर यात्रा

गंगा सागर, श्री जगन्नाथ पुरी, माँ कामाख्या देवी, कोलकाता (दक्षिणेश्वर काली मंदिर, कालीघाट काली मंदिर, बेलूर मठ)

ऑफर सति: स्लीपर 10,900/-, 3 एसी-18,500/-, 2 एसी 23,500/- (+5% GST)

Since-2007

श्री त्रिपुर तीर्थ यात्रा सेवा समिति

RAIPUR- D-36 Sector-4 Kamal Vihar , KORBA- Shop No. 301,302,303 S.S. Plaza, Power House Road

संपर्क करें:- 7354-411411